

दैनिक

न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्व का कार्य तेजी से चल रहा है, जल्द ही सर्व की टीम आपके घर विजित करेगी, कृपया अपनी प्रति सुरक्षित कराएं।



RNI NO - CHHIN/2018/76480 || Postal Registration No-055/Raigarh DN CG || रायगढ़, रविवार 26 जुलाई 2020 || पृष्ठ-4, मूल्य 3 रूपए || वर्ष-02, अंक- 297

महत्वपूर्ण एवं खास

अर्जेंटीना में कोरोना के 5,493

नए मामले सामने आये
ब्युनस आयर्स । अर्जेंटीना में पिछले 24 घंटों के दौरान वैश्विक महामारी कोरोना वायरस के 5,493 नए मामलों की पुष्टि के बाद देश में कोरोना संक्रमितों की संख्या बढ़कर 153,520 हो गई। स्वास्थ्य मंत्रालय ने यह जानकारी दी। मंत्रालय के अनुसार इससे एक दिन पहले देश में कोरोना के रिकॉर्ड 6,127 मामले दर्ज किये गए थे और 110 लोगों की मौत हुई थी। मंत्रालय ने शुक्रवार देर रात जारी बुलेटिन में कहा, पिछले 24 घंटों में कोरोना वायरस के 5,493 नए मामलों की पुष्टि हुई है जिसके बाद देश में इस घातक वायरस से अबतक 153,520 लोग संक्रमित हो चुके हैं। मंत्रालय ने बताया कि इस दौरान 105 और मरीजों की मौत के बाद कोरोना से मरने वालों की संख्या बढ़कर 2,807 हो गयी है। गौरतलब है कि पूरे विश्व में कोरोना से अबतक डेढ़ करोड़ से अधिक लोग संक्रमित हो चुके हैं और करीब 631,000 लोगों की जान जा चुकी है।

इजरायल में कोरोना के 1,493

नए मामले सामने आये
येरुसलम। इजरायल में पिछले 24 घंटों के दौरान वैश्विक महामारी कोरोना वायरस 1,493 के नए मामलों की पुष्टि हुई है जिसके बाद देश में कोरोना संक्रमितों की संख्या बढ़कर 59,475 पर पहुंच गयी। स्वास्थ्य मंत्रालय ने शुक्रवार को बताया कि छह संक्रमित लोगों की मौत के बाद देश में कोरोना से मरने वालों की संख्या 448 हो गयी है तथा गंभीर मरीजों की संख्या भी 301 से बढ़कर 308 पर पहुंच गयी है। इसके अलावा देश में फिलहाल 32,230 सक्रिय मामले हैं जिसमें से 699 लोग अस्पताल में भर्ती हैं। वही इस दौरान 2,753 लोगों के ठीक होने के बाद स्वस्थ हुए लोगों की तादाद 26,797 हो गयी है। इस बीच देश में शुक्रवार से लेकर रविवार तक सभी तरह की दुकानों, बाजारों, पुस्तकालयों आदि को सामाजिक अंत के प्रतिबंधों के तौर पर बंद कर दिया गया है।

स्पेन में कोरोना के रिकॉर्ड

922 नए मामलों की पुष्टि
मेड्रिड। स्पेन में शुक्रवार को वैश्विक महामारी कोरोना वायरस के रिकॉर्ड 922 नए मामले दर्ज किये गए जो आठ मई के बाद से अबतक सामने आये सबसे अधिक मामले हैं। स्वास्थ्य मंत्रालय के अनुसार पिछले 24 घंटों के दौरान सबसे अधिक मामले आरगॉन 298 में दर्ज किये गए हैं जिसके बाद कातालोनिया में 133 और मेड्रिड में 107 मामले दर्ज किये गए हैं। मंत्रालय ने बताया कि 21 जून को प्रतिबंधों में दी गयी छूट के बाद से लेकर अबतक 369 अलग-अलग जगहों पर कोरोना के मामले दर्ज किये गए। स्वास्थ्य मंत्रालय के समन्वय केंद्र की समन्वयक मारिया जोस सिपरा ने बताया कि 70 जगहों पर दर्ज किये गए मामलों में दस या उससे कम लोग एक साथ संक्रमित हुए हैं और अधिकतर मामले कामगार वर्ग में सामने आये हैं। उन्होंने कहा कि आरगॉन में फल खरीदने वाले कोरोना से सबसे अधिक प्रभावित हुए हैं तथा डिस्को और बार में लोगों के जाने से कोरोना के फैलने का खतरा और बढ़ गया है। इसके अलावा कई प्रभावित क्षेत्रों में फिर से प्रतिबन्ध भी लगा दिए गए हैं।

चीन में कोरोना के 34 नए


मामले
बीजिंग । चीन में पिछले 24 घंटों के दौरान वैश्विक महामारी कोरोना वायरस के 34 नए मामलों की पुष्टि हुई है जिसमें से 29 घरेलू रूप से प्रसारित मामले हैं। राष्ट्रीय स्वास्थ्य आयोग ने अपनी दैनिक रिपोर्ट में कहा कि शुक्रवार को जिंगजिआंग में 20 और लिओनिंग प्रांत में घरेलू स्तर पर प्रसार हुए नौ मामलों की पुष्टि हुई है। आयोग ने कहा कि देश में हालांकि इस दौरान कोरोना वायरस से किसी की भी जान नहीं गयी है।

हंगिया सोफिया चर्च को मस्जिद में तब्दील करने के खिलाफ प्रदर्शन

एथेंस। तुर्की के ऐतिहासिक हंगिया सोफिया चर्च को मस्जिद में तब्दील करने के निर्णय के खिलाफ यूनान की राजधानी एथेंस में कई लोगों ने विरोध प्रदर्शन किया। प्रदर्शन के आयोजनकर्ताओं के अनुसार एथेंस में करीब 500 से अधिक लोगों ने हंगिया सोफिया चर्च को मस्जिद में तब्दील करने के निर्णय के खिलाफ शुक्रवार को सड़कों पर आ कर प्रदर्शन किया।

सीआरपीएफ जवान ने सीनियर की गोली मारकर ली जान, फिर कर ली खुदकुशी

नईदिल्ली। राजधानी दिल्ली के सबसे इलाकों में से एक लोधी एस्टेट में तैनात सीआरपीएफ सब-इंस्पेक्टर ने सीआरपीएफ इंस्पेक्टर को गोली मार दी और फिर खुद को गोली मार ली। इस फायरिंग में दोनों की मौत हो गई। ये मामला शुक्रवार रात 10.30 बजे का है।



सीआरपीएफ सब-इंस्पेक्टर ने सीनियर सीआरपीएफ इंस्पेक्टर को कहासुनी होने के बाद अपने से गोली मार दी और फिर खुद को गोली

मार कर आत्महत्या कर ली। इस बारे में दिल्ली पुलिस ने बताया कि 122वीं बटालियन के सीआरपीएफ इंस्पेक्टर करनैल सिंह ने सीआरपीएफ इंस्पेक्टर दशरथ सिंह को बहस होने पर गोली मार दी। बाद में करनैल सिंह ने खुद को गोली मारकर जान दे दी। स्थानीय पुलिस ने मामले की जांच शुरू की है। यह वाक्या दिल्ली में तुगलक रोड इलाके के लोधी एस्टेट में सरकारी कोठी नंबर 61 में हुआ। शुरुआती जांच में पता चला की दोनों के बीच किसी बात को लेकर कहासुनी हुई थी। इस बात से नाराज होकर सब इंस्पेक्टर ने इंस्पेक्टर को गोली मार दी और फिर खुद को भी अपने हथियार से ही गोली मार ली। अब पुलिस कोठी में रहने वाले लोगों से बात कर रही है की आखिर क्या वजह थी जिस वजह सब इंस्पेक्टर ने ये कदम उठाया है।

तलाशी अभियान के दौरान मुठभेड़ में दो आतंकी ढेर, एक जवान घायल

श्रीनगर (आरएनएस)। जम्मू-कश्मीर में श्रीनगर के बाहरी इलाके में शनिवार को सुरक्षा बलों के घेराबंदी और तलाशी अभियान के दौरान आतंकवादियों और सुरक्षा बलों के बीच मुठभेड़ के दौरान दो आतंकियों को मार गिराया गया है। आधिकारिक सूत्रों ने बताया कि शहर के बाहरी इलाके में रणबीरगढ़ पंजना में आतंकवादियों की मौजूदगी की खुफिया सूचना पर राष्ट्रीय रायफल के जवानों, जम्मू और कश्मीर पुलिस के विशेष अभियान समूह और केन्द्रीय रिजर्व पुलिस बल ने आज तड़के संयुक्त अभियान शुरू किया। उन्होंने कहा कि सुरक्षाबल जब लक्षित क्षेत्र की ओर बढ़ रहे थे तो वहां छिपे आतंकवादियों ने उन पर गोलियां चलानी शुरू कर दी। सुरक्षा बलों ने भी जवाबी कार्रवाई की जिससे मुठभेड़ शुरू हो गई। इस मुठभेड़ में सेना का एक जवान घायल हो गया जबकि दो आतंकियों को ढेर कर दिया गया है। कानून-व्यवस्था बनाए रखने के लिए क्षेत्र में अतिरिक्त सुरक्षा बलों को तैनात किया गया है। उन्होंने बताया कि आतंकवादी की पहचान और वह किस संगठन से संबद्ध था, इसका पता लगाया जा रहा है। इससे पहले, शोपियां के अमशिपोरा इलाके में सुरक्षा बलों ने बीते पिछले हफ्ते शनिवार (18 जुलाई) को एक एनकाउंटर में तीन आतंकवादियों को मार गिराया है। सुबह-सुबह यह एनकाउंटर शुरू हुआ। सुरक्षा बलों ने आतंकियों को मुहताज जवाब दिया। एक दिन पहले से ही भी 17 जुलाई को एक एनकाउंटर में तीन आतंकवादी मारे गए थे।



कोरोना के जंग में कांग्रेस सरकार के साथ : प्रियंका गांधी

लखनऊ (आरएनएस)। उत्तर प्रदेश में कोरोना संक्रमण के बढ़ते मामलों के प्रति चिंता जताते हुये कांग्रेस महासचिव प्रियंका गांधी वाड़ा ने उत्तर प्रदेश के मुख्यमंत्री योगी सरकार को पत्र लिखकर हालात से निपटने के लिये कुछ सुझाव दिये हैं और साथ ही वैश्विक महामारी के खिलाफ सरकार की मदद करने का भरोसा दिलाया है। श्रीमती वाड़ा के शुक्रवार को लिखे पत्र को पार्टी ने आज साझा किया। उन्होंने लिखा कि कोरोना संक्रमण के बढ़ते प्रभाव से अब गांव देहात भी अछूते नहीं हैं। इससे पता चलता है कि सरकार ने नो टेस्ट नो कोरोना की नीति अपना रखी थी और अब कोरोना के मामले विस्फोट की स्थिति में हैं। जब तक पारदर्शी तरीके से टेस्ट नहीं बढ़ाये जायेंगे, तब तक लड़ाई अधूरी रहेगी और हालात और



भयावह हो सकते हैं। उन्होंने कहा कि प्रदेश में चारटीन सेंटर और अस्पतालों की स्थिति बेहद दयनीय है। कई जगह लोग कोरोना से नहीं बल्कि सरकार की व्यवस्था से डर रहे हैं और टेस्ट के लिये सामने नहीं आ रहे हैं। कोरोना का डर दिखाकर पूरे तंत्र में भ्रष्टाचार भी पनप रहा है। इस पर समय रहते लगाम न कसी गयी जो तो कोरोना की लड़ाई आपदा में बदल जायेगी।

मोदी ने हरसिमरत को दी जन्मदिन की बधाई

नई दिल्ली (आरएनएस)। प्रधानमंत्री नरेन्द्र मोदी ने मंत्रिमंडल सहयोगी खाद्य प्रसंस्करण उद्योग मंत्री हरसिमरत कौर बादल को शनिवार को जन्मदिन की शुभकामनाएं देते हुए उनके स्वस्थ जीवन और लंबी आयु की कामना की है। अकाली दल नेता श्रीमती बादल का आज 54वां जन्मदिन है। मोदी ने श्रीमती बादल को बधाई देते हुए कहा, मेरी मंत्रिमंडल सहयोगी हरसिमरत बादल जी को जन्मदिन की शुभकामनाएं। देश के लिये महत्वपूर्ण खाद्य प्रसंस्करण उद्योग को मजबूत बनाने के लिए उनके प्रयास अनुमत्त हैं।

24 घंटे में मुहैया करवाने वाली जनहित याचिका को सुको ने किया खारिज

नईदिल्ली (आरएनएस)। सुप्रीम कोर्ट ने राज्यों के पुलिस महानिदेशक और संबंधित गृह सचिवों को दिशानिर्देश जारी करने की उस मांग को खारिज कर दिया है जिसमें 24 घंटे के भीतर अभियुक्तों को एफआईआर की प्रमाणित कॉपी मुहैया करवाने के लिए एक मेकेनिज्म तैयार करने की मांग की गई थी। सुप्रीम कोर्ट ने अभिषेक गोयनका की उस याचिका पर विचार करने से मना कर दिया जिसमें कहा गया था कि मौजूदा महामारी की स्थिति के कारण एफआईआर की उपलब्धता की समस्या को बहुत महत्व मिलता है, क्योंकि न्यायिक



मजिस्ट्रेट की कोर्ट बंद हो गई है। जो आरोपी व्यक्तियों को अपने कानूनी उपाय को छोड़ने के लिए मजबूर करती है, जो संविधान के अनुच्छेद 14 और 21 का उल्लंघन है। हालांकि मामले की सुनवाई के दौरान कोर्ट ने कहा कि पहले से ही इस मुद्दे पर कोर्ट द्वारा पर्याप्त निर्देश जारी किए जा चुके हैं। इस मामले में दलीलों में स्वावल उद्योगी का कि यूप

बार एसोसिएशन ऑफ इंडिया में बनाम भारत संघ (2016) 9 एससीसी 473 मामले में सुप्रीम कोर्ट द्वारा पुलिस / क्षेत्राधिकार मजिस्ट्रेट को एफआईआर की प्रमाणित कॉपी मुहैया करवाने के संबंध में दिए गए निर्देश पर वर्तमान महामारी की स्थिति को देखते हुए फिर से विचार करने की आवश्यकता है। सामान्य परिस्थितियों में कोई भी इसे मजिस्ट्रेट के कोर्ट से ही प्राप्त कर सकता है। न्यायिक मजिस्ट्रेट के कोर्ट से ही कोर्ट को बंद करने से एफआईआर की कॉपी के लिए पुलिस की दया पर आरोपी व्यक्तियों को छोड़ दिया गया है।

देश में 24 घंटे में 4.2 लाख से भी अधिक कोविड टेस्ट

अब तक लगभग 1.6 करोड़ सैंपल की जांच कोविड से मौतों की दर काफी घटकर 2.35 प्रतिशत

नईदिल्ली, 25 जुलाई (आरएनएस)। पहली बार एक ही दिन में रिकॉर्ड संख्या में 4,20,000 से भी अधिक कोविड टेस्ट किए गए हैं। इससे ठीक पिछले दिन 3,50,000 कोविड टेस्ट किए जाने के बाद यह नया रिकॉर्ड बना है। यह उत्साहवर्धक क्रम पिछले एक सप्ताह से निरंतर जारी है। पिछले 24 घंटों में 4,20,898



सैंपल की जांच के साथ ही टेस्ट प्रति मिलियन (टीपीएम) और भी अधिक बढ़कर 11,485 के स्तर पर पहुंच गया है तथा कुल टेस्ट की संख्या बढ़कर 1,58,49,068 के आंकड़े को छू गई है। इन दोनों में ही निरंतर वृद्धि दर्ज की जा रही है। यह उत्साहवर्धक उपलब्धि प्रयोगशालाओं की संख्या लगातार बढ़ने से ही संभव हो पाई है जिसकी संख्या जनवरी 2020 में केवल 01 से बढ़कर आज बढ़कर 1301 हो गई है, जिनमें 902 सरकारी लैब (प्रयोगशाला) और निजी क्षेत्र की 399 लैब शामिल हैं। आईसीएमआर के टेस्टिंग

संबंधी संशोधित सुविधाजनक दिशा-निर्देशों और सरकार द्वारा चौतरफा प्रयास करने से भी व्यापक टेस्टिंग में काफी मदद मिली है। केंद्र सरकार ने सभी राज्यों/केंद्र शासित प्रदेशों की सरकारों को आक्रामक टेस्टिंग के साथ 'टेस्ट (जांच करना), ट्रेक (नजर रखना) एंड ट्रीट (उपचार करना)' की रणनीति बनाए रखने की सलाह दी है, जिससे शुरू में तो प्रतिदिन पॉजिटिव मामलों की संख्या अधिक हो सकती है, लेकिन अंततः इसमें कमी आएगी, जैसा कि केंद्र सरकार द्वारा दिल्ली-एनसीटी में लक्षित प्रयास करने के बाद देखने को मिल रहा है।

कोरोना एलिसा जांच किट इंपोर्ट करने वाली कंपनी का लाइसेंस रद्द

नईदिल्ली (आरएनएस)। भारत के औषधि नियंत्रक डीसीजीआई ने कोविड-19 आईजीजी एलिसा जांच किट के मुंबई के फर्म ट्रांसासिआ बायो मेडिकल के आयात लाइसेंस को रद्द कर दिया है। नियंत्रक का कहा है कि अमेरिकी सरकार की समकक्ष संस्था एफडीए ने जांच किट बनाने वाली कंपनी को कोरोना वायरस सीरोलॉजी जांच किट सूची से हटा दिया है। मुंबई की कंपनी को 17 जुलाई को नोटिस भेजकर पूछा गया था कि चूंकि एफडीए ने निर्माता कंपनी को अपनी सूची से हटा दिया है, ऐसे में उसका आयात लाइसेंस रद्द क्यों ना किया जाए।

सीएम शिवराज सिंह चौहान भी हुए कोरोना पॉजिटिव



भोपाल (आरएनएस)। मध्यप्रदेश के मुख्यमंत्री शिवराज सिंह चौहान कोरोना पॉजिटिव पाए गए हैं। उन्होंने कहा कि संपर्क में आने वाले लोगों से अपील की है कि वह कोरोना टेस्ट करा लें और निकट संपर्क वाले चारैटइन हो जाएं। तीन दिन पहले मुख्यमंत्री के साथ लखनऊ जाने वाले कैबिनेट मंत्री अरविंद भदौरिया की रिपोर्ट पॉजिटिव आई थी। शुक्रवार को भाजपा के प्रदेश अध्यक्ष वीडी शर्मा और उनकी पत्नी की रिपोर्ट निगेटिव आई थी।

बुराड़ी में शुरू हुआ 450 बेड का आधुनिक कोविड अस्पताल

नईदिल्ली (आरएनएस)। दिल्ली के मुख्यमंत्री अरविंद केजरीवाल ने शनिवार को बुराड़ी में बने 450 बेड के नए अस्पताल का उद्घाटन किया। इस मौके पर सीएम केजरीवाल ने कहा कि आज कोरोना अस्पताल में कुल बेड में 450 बेड और जुड़ जायेंगे। साथ ही उन्होंने कहा कि यह कहना सही नहीं होगा कि हमने कोरोना के खिलाफ लड़ाई जीत ली है। लेकिन पिछले एक महीने में कोरोना के मामले काफी कम हुए हैं। साथ ही मौतें भी कम हुई हैं। इसके लिए सबको बधाई। उन्होंने कहा कि 450 बेड जो आज शामिल हुए हैं, इससे दिल्ली के लोगों को कोरोना के खिलाफ लड़ाई में मदद मिलेगी। बता दें कि गुरुवार को दिल्ली में 1,041 लोग कोरोना वायरस से संक्रमित पाए गए थे।



इसके बाद मुख्यमंत्री अरविंद केजरीवाल ने कहा था कि सरकार प्लाजा मुफ्त दे रही है और लोगों को उसे खरीदने या बेचने की जरूरत नहीं है। गुरुवार को यहां संक्रमितों की कुल संख्या 1,27,364 हो गई थी।

आर्थिक एवं व्यापार समिति की बैठक आयोजित मुक्त व्यापार को लेकर भारत-ब्रिटेन के बीच हुआ समझौता

नईदिल्ली। भारत और ब्रिटेन ने शुक्रवार को वचुंअल तरीके से 14वीं संयुक्त आर्थिक एवं व्यापार समिति की बैठक आयोजित की। इसकी सह-अध्यक्षता वाणिज्य एवं उद्योग मंत्री पीयूष गोयल एवं ब्रिटेन की अंतरराष्ट्रीय व्यापार मंत्री सुएलिजाबेथ ट्रस द्वारा की गई। उनकी सहायता वाणिज्य एवं उद्योग राज्य मंत्री हरदीप सिंह पुरी एवं ब्रिटेन के अंतरराष्ट्रीय व्यापार राज्य मंत्री रानिल जयावर्देना इस संवाद में तेजी लाने के लिए मासिक बैठकें

करेंगे। फैसला किया गया कि मंत्री गोयल एवं मंत्री सुएलिजाबेथ ट्रस के नेतृत्व में एक बैठक इस संवाद को और आगे ले जाने के लिए नई दिल्ली में वर्ष 2020 में शरद काल में आयोजित की जाएगी। पिछले जेटको के दौरान गठित स्वास्थ्य प्रेरित जीवन विज्ञान एवं व्यवसाय, आईसीटी तथा फूड एवं ड्रिंक पर संयुक्त कार्य समूहों के सह अध्यक्षों ने मंत्रियों के समक्ष अपनी

अनुशंसाएं प्रस्तुत कीं। औपचारिक वार्ताओं के बाद वाणिज्य एवं उद्योग राज्य मंत्री हरदीप सिंह पुरी एवं ब्रिटेन के अंतरराष्ट्रीय व्यापार राज्य मंत्री रानिल जयावर्देना तथा ब्रिटेन के निवेश राज्य मंत्री गेरी ग्रिमस्टोन के नेतृत्व में व्यवसाय जगत की हस्तियों के साथ परस्पर संवाद के साथ एक पूर्ण सत्र का आयोजन किया गया।